



முதலமைச்சர் மு.க. ஸ்டாலின் அவர்களை நேற்று முன்தினம் (11.1.2025) முகாம் அலுவலகத்தில், ஈரோடு கிழக்கு தொகுதி சட்டமன்ற இடைத்தேர்தலில் போட்டியிடும் திராவிட முன்னேற்றக் கழக வேட்பாளர் வி.சி. சந்திரகுமார் சந்தித்து வாழ்த்துப் பெற்றார். உடன் நீர்வளத்துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என். நேரு, வனத்துறை அமைச்சர் முனைவர் க. பொன்முடி, வீட்டுவசதி மற்றும் நகர்ப்புர வளர்ச்சி துறை அமைச்சர் சு. குத்துசாமி, கழக மாநில விவசாய அணி இணைச் செயலாளர் குறிஞ்சி என். சிவகுமார், ஈரோடு தெற்கு மாவட்டக் கழக துணைச் செயலாளர் ஆ. செந்தில்குமார் ஆகியோர் உள்ளனர்.



முதலமைச்சர் மு.க. ஸ்டாலின் அவர்களை நேற்று முன்தினம் (11.1.2025) தலைமைச் செயலகத்தில், விடுதலைச் சிறுத்தைகள் கட்சியின் சட்டமன்ற உறுப்பினர்கள் சிந்தனைச்செல்வன், எஸ்.எஸ். பாலாஜி, ஜெ.முகம்மது ஷா நவாஸ், எம்.பாபு ஆகியோர் சந்தித்து, சட்டமன்றப் பேரவையில் ஆளுநர் உரைக்கு நன்றி தெரிவிக்கும் தீர்மானத்தின் மீதான விவாதத்திற்கு பதிலளித்து ஆற்றிய உரையில் ஏழை எளிய பட்டியலின மக்களுக்கு அடுத்த இரண்டு ஆண்டுகளில் அவர்களின் தேவைகளை பூர்த்தி செய்யும்விதமாக கையகப்படுத்தப்பட்ட நிலங்களை சீரமைத்தும், புதியதாக நிலங்களை கையகப்படுத்தியும் ஒரு இலட்சம் வீட்டுமனைப் பட்டாக்கள் வழங்கப்படும் என்று அறிவித்தமைக்காக நன்றி தெரிவித்துக் கொண்டனர்.



“தமிழ்நாட்டு தமிழர்களுக்கு மட்டுமின்றி, உலகெங்குமுள்ள தமிழர் நலனுக்காக திராவிட மாடல் அரசு திட்டங்கள் தீட்டி வருகிறது!”

சென்னை, ஜன. 12-
சென்னை, நந்தம்பாக்கத்தில், முதலமைச்சர் அவர்களின் வழிகாட்டுதலில், அயலகத் தமிழர் நலன் மற்றும் மறுவாழ்வுத் துறை ஏற்பாட்டில், 'அயலகத் தமிழர் தினம்-2025' நிகழ்ச்சிகள் நேற்று தொடங்கின. துணை முதலமைச்சர் உதய நிதி ஸ்டாலின் விழா நிகழ்ச்சிகளைத் தொடங்கி வைத்தார். இதனைத் தொடர்ந்து, வெளிநாடுகளில் செயல்பட்டு வரும் தமிழ்ச் சங்கங்கள் உள் எரிடவற்றின், அரங்குகளைப் பார்வையிட்டு, அவர்களுக்கு வாழ்த்துத் தெரிவித்துப் பாராட்டும் பேசினார்.

அப்போது அவர் வேர்களைத்தேடி விழுதுகள் வருவது போல, தாய்மடியைத் தேடி பிள்ளைகள் வருவது போல 50-க்கும் அதிகமான நாடுகளில் இருந்து ஆயிரக்கணக்கான அயலகத் தமிழர்கள் இச்சிறப்புக்குரிய நிகழ்வில் பங்கேற்க வருகை தந்திருப்பது பெரு மகிழ்ச்சியையும் பெருமையையும் தருகிறது என்று அப்போது அவர் கூறினார்.

நிகழ்ச்சியில் துணை முதல்வர் ஆற்றிய உரை வருமாறு:-

உங்கள் அனைவருக்கும் ஆங்கிலப் புத்தாண்டு மற்றும் பொங்கல் நல்வாழ்த்துகளை முதலில் தெரிவித்துக் கொள்கிறேன். தமிழ்நாடு அயலகத் தமிழர் நலன் மற்றும் மறுவாழ்வுத் துறை சார்பாக அயலகத் தமிழர் தின நிகழ்ச்சியைத் தொடங்கி வைப்பதில், மிகுந்த பெருமை அடைகிறேன். மகிழ்ச்சி அடைகிறேன்.

‘எத்திசையும் தமிழ் வங்கி’
கடந்த வருடமும் அயலகத் தமிழர் தின நிகழ்வுகளைத் ‘தமிழ் வெல்லும்’ என்ற கருப்பொருளில் நான் நான் தொடங்கி வைத்தேன். இந்த வருடம் ‘எத்திசையும் தமிழ் வங்கி’ என்ற கருப்பொருளில் இந்த விழாவைத் தொடங்கி வைக்கிறேன்.

உலகின் பல்வேறு இடங்களில் இருந்து வருகை தந்துள்ள, உங்கள் அனைவரையும் நம் தாய் தமிழ்நாட்டிற்கு வருக. வருக என்று முத்தர்கள் வர வேற்கிறேன். இந்தச் சிறப்புக்குரிய நிகழ்வில் நாளைய தினம் நம் மாண்புமிகு முதலமைச்சர் அவர்கள் பங்கேற்று நிறைவு உரை ஆற்ற உள்ளார்.

அயலகத் தமிழர் நலன்
உலகெங்கும் வாழ்கின்ற தமிழர்களின் நலனைக் கருத்தில் கொண்டு நம் ‘திராவிட மாடல் அரசு அயலகத் தமிழர் நலன் மற்றும் மறுவாழ்வுத் துறையை 2021-ஆம் ஆண்டு உருவாக்கியது.

இந்தத் துறை துவங்கப்பட்ட நாளில் இருந்து, இதன் செயல்பாடுகளைத் தொடர்ந்து கவனித்து

சென்னையில் ‘அயலகத் தமிழர் தினம்- 2025’ விழாவைத் தொடங்கி வைத்து துணை முதலமைச்சர் உதயநிதி ஸ்டாலின் சிறப்புரை!



வருகிறேன். ஒரு மாநில அரசின் துறை, இந்த அளவிற்கு வெளிநாட்டில் இருக்கின்ற நம் தமிழ் மக்களின் நலனுக்காக உழைக்க முடியுமா என்று சொல்லுகின்ற அளவுக்குச் சிறப்பாகச் செயல்பட்டுக்கொண்டு இருக்கிறது.

இன்றைக்கு இத்தனை ஆயிரம் தமிழர்கள் இங்கே பல்வேறு நாடுகளில் இருந்து வருகை தந்துள்ளார்கள் என்றால், அதற்குத் துறையின் செயல்பாடுகளே காரணம். இன்றைக்கு முதல் மிழிற்கு கலைஞரின் வழியில், உலகெங்கும் வாழ்கின்ற தமிழர்களுக்காகத் தாய் தமிழ்நாட்டில் இருந்து உழைத்துக்கொண்டு இருப்பவர்கள், நம் முதலமைச்சர் திரு. முத்துவேல் கருணாநிதி ஸ்டாலின் அவர்கள்.

‘வேர்களைத் தேடி விழுதுகள்’
இங்கே, அமெரிக்கா, இங்கிலாந்து, சிங்கப்பூர், மலேசியா, தென் ஆப்பிரிக்கா, இலங்கை என 50-க்கும் அதிகமான நாடுகளில் இருந்து அரசுப் பொறுப்புடனாக உள்ளவர்கள், அதிகாரிகளாகப் பணியாற்றும் தமிழர்கள் வருகை தந்துள்ளார்கள். ‘வேர்களைத் தேடி விழுதுகள்’ வருவதைப்போல, ‘தாய் மடியைத் தேடி பிள்ளைகள்’ வருவதைப்போல, தமிழ் நாட்டை நோக்கி நீங்கள் அனைவரும் வந்து

இருக்கிறீர்கள். ஆகவே, உங்கள் அனைவரையும் நம் தமிழ்நாட்டில் சந்திப்பதில், உள்ளபடியே மிகுந்த மகிழ்ச்சியும், பெருமிதமும் கொள்கிறேன்.

இதுபோன்ற சந்திப்புகள்தான் நமக்கு இடையிலான அந்த உணர்வை, பாசத்தை இன்னும் அதிகமாக்கும் என்று நிச்சயமாக நான் நம்புகிறேன். அயலகத் தமிழர்கள் நலனில், நம் கழக அரசு மிகுந்த அக்கறையுடன் செயல்பட்டு வருகிறது. அதற்கு ஒரு உதாரணமாகத்தான் ‘அயலகத் தமிழர் நல வாரியத்தை’ நம் முதலமைச்சர் அவர்கள் துவங்கி வைத்தார். அதில், இன்றைக்கு 26 ஆயிரம் பேர் உறுப்பினர்களாக இருக்கிறார்கள். உலக அளவில் தமிழர்களின் உழைப்பும், ஆற்றலும் இன்றைக்குத் தவிர்க்க முடியாத ஒன்றாக இருக்கிறது.

தமிழர்களின் திறமை
‘கூவுரு’, ‘மைக்ரோசாப்ட்’, ‘ஆப்பிள்’ என உலகின் அனைத்து தலைசிறந்த நிறுவனங்களிலும் தமிழர்களின் திறமைக்கு என்று தனி மதிப்பு இருக்கிறது. அங்கெல்லாம் முக்கிய பொறுப்புகளில் நம் தமிழ் மக்கள் பணியாற்றிக்கொண்டு இருக்கிறார்கள். வெளிநாடுகளில் தமிழ் மக்களுக்கு ஏதாவது பிரச்சனை என்றால், நம் அயலகத் தமிழர் நலத்துறை, உடனே களத்தில் இறங்கி, அவர்களை மீட்டு எடுக்கிறது.

சமீபத்தில் நடந்த உக்ரைன், ரஷ்யா போர், இஸ்ரேல்-பாலஸ்தீன் போர் போன்றவற்றின் போது அங்கு படிக்கும் மாணவர்களை நம் அரசு பத்திரமாக மீட்டு, தமிழ்நாட்டிற்கு அழைத்து வந்திருக்கிறது. இந்த மூன்று ஆண்டுகளில் மட்டும் கிட்டத்தட்ட 2 ஆயிரத்து 500 பேரை அயலகத் தமிழர் நலத்துறை மீட்டு வந்துள்ளது.

தமிழ்ச் சங்கங்களுக்கு விருதுகள்
தமிழ்நாடு வாழ் தமிழர்களுக்கு எப்படித் திட்டங்கள் தீட்டப்படுகிறதோ? அதேபோல வெளிநாடு வாழ் தமிழர்களுக்கும் பல்வேறு திட்டங்களை நம் திராவிட மாடல் அரசு தீட்டி வருகிறது. புலம் பெயர்ந்த மண்ணில் தமிழகப் பாடுபடும் தமிழ்ச் சங்கங்களுக்கு விருதுகள், ‘கனியன் பூங்குன்றனார் பெயரில் விருது’, ‘தமிழ் மாமணி பட்டம்’ போன்றவை நம் அரசு சார்பாக வழங்கப்படுகிறது.



இந்த வருடம் புதிதாக வெளிநாடுகளில் உள்ள தமிழ்ச் சங்கங்களுக்கும் நமக்கும் இணைப்பை ஏற்படுத்தும் வகையில், தமிழர்களுக்கு, ‘சிறந்த பண்பாட்டுத் தூதுவர்’ என்ற விருது வழங்கப்படுகிறது.

உலகம் முழுவதும் வாழும் தமிழர்களின் பிள்ளைகள், தமிழ் மொழியைக் கற்பதற்கு ஏதுவாகத் தமிழ்நாடு பாடநூல் கழகம் சார்பாக, நூல்களை வழங்கி, அவர்கள் தமிழ் கற்பதற்கான வாய்ப்புகளை நம் திராவிட மாடல் அரசு, கழக அரசு ஏற்படுத்தி உள்ளது.

அயலகத் தமிழர்களின் தமிழ் வளர்ச்சிப் பணிகளைப் போற்றுகின்ற வகையில், உலகத் தமிழ் எழுத்தாளர்களின் படைப்புகளுக்கு, விருதுகளையும், பரிசுகளையும் நம் கழக அரசு தொடர்ந்து வழங்கி வருகிறது. இப்படி இங்குள்ள தமிழர்களுக்கு மட்டுமல்ல, உலகம் எங்கும் உள்ள தமிழர்களுக்கும் உழைக்கின்ற அரசாக நம் திராவிட மாடல் அரசும், நம் மாண்புமிகு முதலமைச்சர் அவர்களும் திகழ்ந்துகொண்டு இருக்கிறார்.

அந்த வகையில், இந்த நிகழ்ச்சியை மிகச் சிறப்பாக ஒருங்கிணைத்து இருக்கின்ற நம் மாண்புமிகு அமைச்சர் நாசர் அவர்களுக்கும் மற்றும் துறை சார்ந்த அதிகாரிகள், அலுவலர்கள் அனைவருக்கும் பாராட்டுகளையும் வாழ்த்துகளையும் தெரிவித்துக் கொள்கிறேன்.

இந்த ‘அயலகத் தமிழர் தினம் - 2025’ மிகப் பெரிய வெற்றியைப் பெறட்டும். உங்கள் அனை

வருக்கும் மீண்டும் என் புத்தாண்டு மற்றும் பொங்கல் நல்வாழ்த்துகளைத் தெரிவித்து, இந்தவாழ்த்துகளுக்காகத் தெரிவிக்கிறேன்.

பங்கேற்றவர்கள்

அமைச்சர்கள் தா.மோ.அன்பரசன், சா.மு. நாசர், அன்பில் மகேஸ் பொய்யாமொழி, தமிழ்நாடு அயலக நல வாரியத் தலைவர் கார்த்திகேய சிவசேனாபதி.

நாடாளுமன்ற உறுப்பினர்கள் அப்துல்லா, கலாநிதி வீராசாமி, ராஜன் நரசிங்கன் (மொர்ஷி யன்), சுந்தரலிங்கம் பிரதீப் (இலங்கை), ரவூப் ஹக்கீம் (இலங்கை), சண்முகம் மூக்கன் (மலேசியா), சண்முகம் மூக்கன் (மலேசியா), இராஜேந்திரன் தங்கவேலு கோவேந்தர் (தென் ஆப்பிரிக்கா), முகமது கனி முகமது ஏஹியா (ஈக்கிய அரபு அமீரகம்).

வேலு சிங்கார (இங்கிலாந்து), பியாரிக் ராபர்ட் (ஈ யுனியனின் தீவு), சிவ நடராஜா, (அமெரிக்கா), வேடாஸ்வொர்த் அய்யாதுரை (அமெரிக்கா), அயலகத் தமிழர் நலன் மற்றும் மறுவாழ்வுத்துறையின் ஆணையர் பா.கிருஷ்ணமூர்த்தி, அயலகத் தமிழர் நல வாரிய உறுப்பினர்கள் காட்டுவெல் வேல்நம்பி, சிங்கப்பூர் ராம், துபாய் மீரான், மும்பை மீரான், லண்டன் பைசல், வழக்கறிஞர் புகழ் காந்தி, உட்பட பல்வேறு நாடுகளில் இருந்து வந்திருந்த பல தமிழர்களும் கலந்து கொண்டனர்.



விழுப்புரம் மாவட்டம் செஞ்சி ஒன்றிய தி.முக. சார்பில் செஞ்சி எம்.ஜி.ஆர். நகர் மாரியம்மன் கோவிலில் நடைபெற்ற சமத்துவப் பொங்கல் விழாவை செஞ்சி சட்டமன்ற உறுப்பினர் செஞ்சி மன்தான் கலந்து கொண்டு தொடங்கி வைத்தார். உடன் ஒன்றிய பெருந்தலைவர் விஜயகுமார், ஒன்றியச் செயலாளர்கள் விஜயராகவன், பச்சையப்பன், மாவட்டக் கவுன்சிலர் அரங்க ஏழுமலை, பொதுக்குழு உறுப்பினர் மணிவண்ணன் உள்ளிட்ட தி.முக. நிர்வாகிகள் உள்ளனர்.



இந்தியப் பள்ளிகள் விளையாட்டுக் குழுமம் நடத்திய தேசிய அளவிலான 19 வயதுக்கு உட்பட்ட மாணவியருக்கான 68வது கையுந்து பந்து விளையாட்டுப் போட்டி ஆந்திரா மாநிலம் விஜயவாபலில் ஜனவரி 5 முதல் 10ஆம் தேதி வரை நடைபெற்றது. இப்போட்டியில் பங்கேற்ற தமிழ்நாடு மாணவியர் அனியின் இறுதிப் போட்டியில் கர்நாடக மாநில அணியினை வென்று தங்கப்பதக்கம் பெற்றனர். அவர்கள் பள்ளிக்கல்வித் துறை அமைச்சர் அன்பில் மகேஸ் பொய்யாமொழியை நேரில் சந்தித்து வாழ்த்துப் பெற்றனர்.